



Innbjóðing - Nordic CRAFT netskeið

CRAFT - Creating Really Advanced Future Thinkers

Hava tú og tín flokkur hug til at royna nakað heilt nýtt og øðrvísi í undirvísingini? So er hetta netskeiðið heilt víst nakað fyri tykkum!

Tann 29. november kl. 12.00 - 14.30 (CET) kunnu tit (næmingar í 6. - 8. flokki) luttaka í einum netskeiði, har tit, saman við einum flokki úr einum øðrum landi, byrja eitt samstarv. Við at nýta tykkara skapandi evni og nýhugsan - styðja av kt (kunningartøkni) - skulu tit finna loysnir til eina veruliga avbjóðing um burðardyggleika.

Hvussu?

Upp til 48 flokkar býttir í millum Danmark, Finland, Norra, Svøríki, Ísland, Føroyar, Grønland og Áland samlast á netinum á einum netskeiðið og verða vegleidd av einum serkønum toymi úr Danmark. Tit fáa nakrar ítøkiligar uppgávur, sum tit skulu arbeiða við áðrenn, undir og eftir netskeiðið. Tit skulu vænta, at nýta hægst 2x45 minuttir til uppgávur áðrenn netskeiðið og tíðina til luttøku á netskeiðinum. Eftir netskeiðið leggja tit ætlanir saman við tykkara felags-flokki um at arbeiða víðari, har tit m.a. meta um, hvussu nógv arbeiði, tit ynskja at leggja í uppgávuna.

Áðrenn, undir og eftir netskeiðið?

Áðrenn netskeiðið skrásetur lærarin seg á [eTwinning.net](https://www.etwinning.net), sum er ein netborin felagsskapur fyri skúlar í Europa. Eftir hetta verður ein flokkur útvaldur, sum tit skulu arbeiða saman við. Í eTwinning-arbeidsøkinum, kallað Twinspace, hava tit móguleika at heilsa uppá hvønn annan, deila tilfar v.m., og tað er her, tit skulu arbeiða við tykkara uppgávu.

Undir: Netskeiðið verður hildið á enskum, og tað skift verður ímillum at verða online, har vertirnir seta uppgávur í gongd, og offline har flokkurin arbeiðir sjálvstøðugt við ásettu uppgávu um við hjálp frá læraranum. Flokkurin arbeiðir við hesum evni:

“Klima(u)smarte forældre”: “Klima(u)smarte forældre” er eitt nýhugsannar-stakdømi, har næmingarnir skulu arbeiða við hugskotum og uppskotum, sum skulu gera teirra foreldur meira veðurlagssnild og burðardygg, t.d. við at fáa foreldrini at nýta meira burðardygt, spara orku ella nýta minni plastik.

“Klima(u)smarte forældre” er gjørt í einum samstarvi við lærumiðstøðina LIFE, sum er ein partur av NOVO Nordisk grunninum.

Eftir netskeiðið leggja tit ætlanir saman við tykkara felagsflokki, hvussu tit ítøkiliga fara at arbeiða víðari við evninum. eTwinning fer at vegleiða og stuðla tykkum í tilgongdini, og tit fara ávegis at fáa uppgávur, ið tit kunnu nýta.

Kapping! Um tit hava hug, kunnu tit velja at luttaka í næmingakappingum, har tað er móguleiki at luttaka í Nordic BETT í London ella í teimum Norðurlandsku meistaraskapnum í Keypmannahavn á Danmarks Læringsfestival.

Les meira her: <https://www.craft-it.dk/about-nordic-craft>

Kontaktpersónur: Tóri Slættalíð, Nám. Tlf. 555180 - tori@nam.fo

